

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۵/۱۰

آصف بهاند

د مور ورځ

«مورې مننه چې ویده دي کړمه!»

نن په ډنمارک کې د مور ورځ لمانځل کېږي. همدا نن سهار د ډنمارک په وخت د سهار نه بجې وې چې د کور د دروازي زنگ وشرنگېد، ورغلم، که گورم یو څیر سړي له خندا ډگه خوله راته وویل: سهار مو په خیر! د گلانو یوه گډۍ یې په لاس راگره او وې ویل: «دا گلان، دي پتي ته رالېږل شوي دي.» ما هم گلان ترې واخیستل او په موسکا سره مې مننه ورنه وکړه. دا گلان زما اولادونو خپلي مور ته رالېږلي وو. گلان مې خپلي مېرمنې ته ورکړل. دي وپوښتل چې کومه یوه به رالېږلي وي؟ ما ورته وویل چې د گلانو د گډۍ په منځ کې د مبارکۍ کارت اېښودل شوی دی، وې لوله! ما ته خپله مور راباده شوه، د سترگو چيني مې رالمدې شوې، او بیا ډکې شوې او سم باران یې پیل کړ. د مور په نه شتون کې به د یو بې موره انسان په زړه کې څه تېرېږي. د خپلي مور او د مور د ورځې د درناوي له پاره به خپل هغه شعر یو ځل بیا خپور کړم چې د خپلي مور د دايمي سفر له پاره مې لیکلی و:

آصف بهاند

مورې مننه چې ویده دي کړمه!

بېگامه مې خوب لیده ماشوم یمه او مور غواړمه
پلۍ باران، لاره رانه ورکه وه او کور غواړمه
بېگامه په خوب کې وم جگ شوی
روان شوی وم په بله باتدي
سر مې په وره و لگېدلی، هېڅ پوه شوی نه وم
بیا مې مور، مور ويلي وو
چا ځملولی وم، بڼه دروند ویده وم
سهار چې وین شوم
تر بیرستې لاندې ورو مې ووي:
مورې مننه چې ویده دي کړمه!
چا غږ ونه کړ
چې کتل مې نه وه
په بیره پوه شوم چې ماشوم نه یم او مور هم نشته
مور ډېره، ډېره لري، لري رانه تللي وه نور

۲۰۱۸/۱۱/۲۰

هېدرسیف
ډنمارک

د پاڼو شمېره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده، هيله من يو خپله لیکنه له رالیږلو مخکې په خیر و لولئ